







चैटिंग कहते हैं। इस प्रविधि के फलस्वरूप आज सामाजिक सम्बन्धों को नये आयाम मिलने लगे हैं। टिवटर (Twitter) कम्प्यूटर द्वारा सूचना देने और प्राप्त करने की एक अन्य प्रविधि है। इसका सम्बन्ध सोशल नेटवर्किंग साइट के उस रूप से है जिसके द्वारा कोई भी व्यक्ति एक विशेष विषय से सम्बन्धित अपने विचारों का सम्प्रेषण जनसाधारण के बीच करता है। ऐसे विचारों पर टिवटर के माध्यम से जन सामान्य की प्रतिक्रियाओं को भी प्राप्त किया जा सकता है। व्यक्ति की लोकप्रियता का मूल्यांकन करने तथा किसी समकालीन विचार पर लोगों की राय को जानने की यह एक उपयोगी विधि है।